

149. L-Onor Robert Cutajar u l-Onor Mario de Marco jipponu:

L-Ewwel Qari tal-Abbozz ta' Ligi msejjaħ Att dwar Stili ta' Hajja Sana (biex titnaqqas l-Obezità).

9.06.14

ABBOZZ TA' LIĠI

msejjah

Att dwar Stili ta' Hajja Sana (Biex Titnaqqas l-Obezita')

ATT li jstabilixxi u jassigura approcc inter-ministerjali u tul il-hajja li jahdem favur l-edukazzjoni fizika u dieti sani u bbilanċjati għat-tnaqqis tal-livell ta' obezita' fost il-gruppi kollha ta' etajiet.

IL-PRESIDENT bil-parir u l-kunsens tal-Kamra tad-Deputati, imlaqqgħa f'dan il-Parlament, u bl-awtorità tal-istess, hareġ b'liġi dan li ġej:-

TAQSIM TAL-ATT

		Artikoli
Taqsim I	Dispożizzjonijiet Ġenerali	1 - 3
Taqsim II	Kunsill Konsultattiv dwar Stili ta' Hajja Sana	4 - 5
Taqsim III	Stili ta' Hajja Sana għat-Tfal	6 - 8
Taqsim IV	Stili ta' Hajja Sana għall-Adulti u l-Anzjani	9 - 10
Taqsim V	Reati u Pieni	11

TAQSIMA I

Dispożizzjonijiet Ġenerali

- Titolu fil-qosor u bidu fis-sehh. 1. (1) It-titolu fil-qosor ta' dan l-Att hu l-Att tal-2013 dwar Stili ta' Hajja Sana (Biex Titnaqqas l-Obezita').
- (2) Dan l-Att għandu jidhol fis-sehh f'dak il-jum li jahbat 3 xhur wara li jgħaddi mill-Parlament.
- Tifsir. 2. F'dan l-Att sakemm ir-rabta tal-kliem ma tehtiegħ xort' oħra –
- “Kunsill Konsultattiv” tfisser il-Kunsill Konsultattiv dwar Stili ta' Hajja Sana stabbilit bl-artikolu 4;
- “kurrikulu” tfisser il-qafas ta' kurrikulu nazzjonali għall-iskejjel kollha fil-livell tal-edukazzjoni obbligatorja kif jipprovdi l-artikolu 47 ta' l-Att dwar l-Edukazzjoni;
- “Ministru” tfisser il-Ministru responsabbli għas-Saħħa;

“skejjel” għandu jkollha l-istess tifsira mogħtija taħt artikolu 2 tal-Att dwar l-Edukazzjoni;

“speċjalista” tfisser professjonist fil-kura medika li jkollu ismu mnizzel fit-taqsimha adatta tar-registru tal-ispeċjalisti miżmum mill-Kunsill rilevanti skont l-Att dwar il-Professjonijiet tas-Saħħa.

Skop.

3. L-għan ewlieni ta' dan l-Att huwa li jistabbilixxi u jassigura approċċ inter-ministerjali u tul il-hajja li jaħdem favur l-edukazzjoni fiżika u dieti sani u bbilanċjati għat-tnaqqis tal-livell tal-obeżità fost il-gruppi kollha tal-etajiet.

TAQSIMA II

Kunsill Konsultattiv dwar Stili ta' Hajja Sana

Kunsill
Konsultattiv
dwar Stili ta'
Hajja Sana.

4. (1) Għandu jiġi stabbilit Kunsill Konsultattiv dwar Stili ta' Hajja Sana.
- (2) Il-Kunsill Konsultattiv dwar Stili ta' Hajja Sana jista' jwaqqaf sotto-kumitati sabiex jitrattaw materji differenti u speċifiċi relatati ma' stili ta' hajja sana kif jidhirlu xieraq.
- (3) Il-Kunsill Konsultattiv għandu jkun kompost kif speċifikat hawn taħt, u l-Ministru jista', b'regolamenti, jemenda l-kompożizzjoni tiegħu u jipprovdi dwar kull materja oħra jew proċedura kif jidhirlu meħtieġ għall-aħjar twettiq tal-funzjonijiet tal-Kunsill Konsultattiv:
- a) is-Segretarju Permanenti fl-Uffiċċju tal-Prim Ministru, jew rappreżentant tiegħu, bħala president;
 - b) is-Supretendent tas-Saħħa Pubblika, jew rappreżentant tiegħu;
 - c) id-Direttur Ġenerali għal Servizzi Edukattivi, jew rappreżentant tiegħu;
 - d) il-Kummissarju tal-Pulizija, jew rappreżentant tiegħu;
 - e) id-Direttur għal Kunsilli Lokali, jew rappreżentant tiegħu;
 - f) id-Direttur għas-Servizzi Soċjali, jew rappreżentant tiegħu;
 - g) id-Direttur Ġenerali tal-Kummerċ, jew rappreżentant tiegħu;
 - h) rappreżentant tal-Kunsill Malti għall-Isport;
 - i) Speċjalista fil-Pedjatrija;
 - j) Speċjalista fil-Ġerjatrija;
 - k) Uffiċjal Edukattiv (Edukazzjoni Fiżika);
 - l) Professjonist fin-Nutrizzjoni.
- (4) Il-Kumitat Konsultattiv għandu jiltaqa' kemm il-darba jkun meħtieġ u għandu jirregola l-proċeduri tiegħu.

Funzjonijiet u dmirijiet tal-Kunsill Konsultattiv.

5. (1) Il-Kunsill Konsultattiv għandu, b'mod generali, ikun il-konsulent prinċipali għall-gvern dwar kull materja relatata ma' stili ta' ħajja sana.
- (2) B'mod partikolari għandu jkun id-dmir tal-Kunsill Konsultattiv illi:
- a) jagħti pariri lill-Ministru dwar materji relatati mas-saħħa u mal-attività fizika u n-nutrizzjoni;
 - b) jagħti pariri lill-Ministru dwar politika, pjanijiet ta' azzjoni u regolamenti maħsuba sabiex inaqqsu l-obeżità fost il-pubbliku;
 - c) jagħti pariri lill-Ministru responsabbli għall-Edukazzjoni dwar materji rikjesti bl-artikoli 7 u 8;
 - d) jagħti pariri lill-Ministru responsabbli għall-Intern dwar materji rikjesti bl-artikolu 8;
 - e) jagħti pariri lill-Ministru responsabbli għall-Kunsilli Lokali dwar materji rikjesti bl-artikolu 9;
 - f) jinkoraġġixxi approċċ inter-ministerjali f'kull materja relatata mal-attività fizika u ma' stil ta' ħajja sana;
 - g) jinkoraġġixxi approċċ tul il-ħajja, mill-konċepiment sal-anzjanità, għall-attività fizika u l-istil ta' ħajja sana.

TAQSIMA III

Stili ta' Ħajja Sana għat-Tfal

Korsijiet għall-ġenituri dwar stili ta' ħajja sana.

6. Kull kors maħsub għall-ġenituri prospettivi, għandu jinkludi, *inter alia* suġġetti relatati mal-benefiċċji ta' approċċ tul il-ħajja ta' stil ta' ħajja sana, inkluż dwar il-benefiċċji tal-attività fizika u ta' dieta tajba bilanċjata, flimkien man-nuqqasijiet assoċjati ma' imġieba sedentarja.

Eżerċizzju fiziku fl-iskejjel.

7. (1) Kull student fl-iskejjel kollha liċenzjati f'Malta, mill-età ta' qabel l-iskola obligatorja sat-tmiem tal-edukazzjoni obligatorja, għandu jkun allokat numru ta' sigħat għall-edukazzjoni fizika bħala parti mill-kurrikulu, li l-minimu tagħhom għandu jkun stabbilit permezz ta' regolamenti mill-Ministru responsabbli mill-Edukazzjoni, flimkien mal-Ministru, u wara li jkun mogħti l-parir mill-Kunsill Konsultattiv.
- (2) Kull skola liċenzjata f'Malta għandu jkollha assenjati speċifikament magħha numru ta' għalliema tal-Edukazzjoni Fizika skond kif meħtieġ u proporzjonali man-numru ta' studenti fl-istess skola.
- (3) Kull attività relatata mal-isport, inkluż iżda mhux limitat biss għall-iSports Days, għandha tkun obligatorja għall-istudenti kollha.
- (4) Kull faċilita' sportiva ġewwa l-iskola, jew li tmiss magħha, għandha tkun, għall-anqas waqt il-hin tal-iskola, speċifikament u b'mod esklussiv għall-użu tal-edukazzjoni fizika msemmija fis-sub-artikolu (1) t'hawn fuq.

Ikel permess fl-iskola u fil-vicinanzi taghha.

8. (1) Ghandha tigi stabbilita lista komprensiva ta' ikel li jista' jinbiegh u jigi kkunsmat fl-iskejjel, kemm fil-*canteens* jew minn postitjiet oħra.
- (2) Bla ħsara għall-ġeneralità ta' dak imsemmi f'sub-artikolu (1) hawn fuq, il-bejgħ ta' kull xarba, għajr għall-ilma u l-meraq tal-frott ippreparat frisk, kemm jekk minn magni tal-bejgħ jew xort' oħra, huwa strettament projbit. Aktar minn hekk, l-istudenti u l-ġenituri u l-gwardjani tagħhom għandhom ikunu mhegga jgibu magħhom l-iskola dak l-ikel biss li jidher fil-lista komprensiva msemmija hawn fuq. Ghandu jigi nkoraggut u faċilitat il-konsum ta' ilma fl-iskejjel, speċjalment billi jkun hemm aċċess għall-ilma tax-xorb madwar l-iskola kollha.
- (3) Il-Ministru responsabbli mill-Edukazzjoni, flimkien mal-Ministru għandu, permezz ta' regolamenti, u wara li jkun mogħti l-parir mill-Kunsill Konsultattiv, jistabbilixxi l-lista msemmija fis-sub-artikolu (1) hawn fuq. Din il-lista għandha tkun riveduta darba fis-sena, jew qabel, skond kif meħtieg.
- (4) Il-Ministru responsabbli mill-Intern, flimkien mal-Ministru għandu, permezz ta' regolamenti, u wara li jkun mogħti l-parir mill-Kunsill Konsultattiv, jistabbilixxi lista ta' ikel li m'għandux jinbiegh jew jigi kkunsmat minn distanza, liema distanza għandha tkun stabbilita bl-istess regolamenti, mid-dawra ta' kull skola liċenzjata f'Malta, għal dak il-perjodu, ukoll stabbilit bir-regolamenti, qabel tibda u wara li tispicċa l-iskola.
- (5) Kull min jikser xi waħda mill-provvedimenti ta' dawn is-sub-artikoli ta' hawn fuq, jinsab hati ta' reat kontra dan l-Att.

TAQSIMA IV

Stili ta' Hajja Sana għall-Adulti u l-Anzjani

Investiment mill-Kunsilli Lokali fi stili ta' hajja sana.

9. (1) Kull Kunsill Lokali f'Malta għandu jiddedika persentaġġ definit minn qabel tan-nefqa annwali tiegħu b'tali mod li jippromwovi l-isport u l-attività fizika permezz ta', *inter alia*, l-istallazzjoni ta' gimneżja f'postijiet fil-beraħ.
- (2) Il-Ministru responsabbli mill-Kunsilli Lokali għandu, permezz ta' regolamenti u wara li jkun mogħti l-parir mill-Kunsill Konsultattiv, jistabbilixxi l-persentaġġ minn nefqa annwali ta' kull Kunsill Lokali, kull wiehed skond il-fondi disponibbli, għall-għanijiet tas-sub-artikolu (1) t'hawn fuq.
- (3) Kull Kunsill Lokali li joffri korsijiet għar-residenti, kemm jekk b'xejn jew bi ħlas, għandu jinkludi fil-lista taa' korsijiet li joffri tal-anqas kors wiehed li jippromwovi l-attività fizika u kors iehor dwar il-benefiċċji ta' dieta bilanċjata u nutrizzjoni sana.

Attivita` Fizika u
nutrizzjoni fi-
centri ta' matul
il-jum u fid-djar
ghall-anzjani.

10. (1) Kull centru ta' matul il-jum għall-adulti u l-anzjani, kemm jekk immexxi mill-gvern u kemm mill-privat, għandu jinkludi fost l-attivitajiet li jorganizza lezzjonijiet dwar l-attivitaa` fizika u dwar in-nutrizzjoni sana.
- (2) Kull dar residenzjali għall-anzjani liċenzjata sabiex topera f'Malta għandha, b'mod generali tiehu hsieb l-attivitaa` fizika u dieti sani għar-residenti kollha, f'kull każ skond il-kundizzjonijiet ta' saħħa ta' kull resident. B'mod partikolari, kull resident għandu jkollu inkluż fil-pjan ta' kura tiegħu jew tagħha, jekk u sakemm possibbli, kemm l-attivitaa` fizika rakkomandata u kemm il-htigijiet ta' dieta tiegħu jew tagħha.
- (3) Kull min jikser xi waħda mill-provvedimenti ta' dawn is-sub-artikoli ta' hawn fuq jinsab ħati ta' reat kontra dan l-Att.

TAQSIMA V

Reati u Pieni

Reati u pieni.

11. Kull persuna li tikser id-disposizzjonijiet ta' dan l-Att jew ta' xi Regolament li johrog tahtu, tkun ħatja ta' reat kontra dan l-Att u tehel, meta tinsab ħatja, multa ta' mhux anqas minn hames mitt euro (€500) u mhux aktar minn elfejn u hames mitt euro (€2,500).

Għanijiet u Raġunijiet

Dan l-Att għandu jstabbilixxi u jassigura approcc inter-ministerjali u tul il-hajja li jahdem favur l-edukazzjoni fizika u dieti sani u bbilanccjati għat-tnaqqis tal-livell ta' obezita` fost il-gruppi kollha ta' etajiet.